



గానుకూ తెలకపిండి!

కాశీవతిగంటి కుటుంబరావు

తెలకపిండి ఎట్లా వస్తుందో అందరికీ తెలుసు. నువ్వులు ఆడే నాగరికత లేని సరుకు. అది పొలాల్లో కష్టజీవుం చేతుల్లో పెరిగి మధ్యవాళ్ళకు అమ్ముడు పోయి ఖస్తీ చేరుతుంది. అక్కడ దాన్ని గానుగ ఆడి నూనె తీస్తారు. ఆ నూనె అందమైన సీసాలకూ, డబ్బాలకూ ఎక్కి అనేక వంటిళ్ళను అలంకరిస్తుంది. తెలకపిండి చెక్కను నువ్వు లొకవేళ చూసినా పోల్చుకోలేవు. అది

గొడ్లకూ, పేదవాళ్ళకూ ఆహార మవుతుంది.

నువ్వులు గానుగాడడం ఏమంత గొప్ప విషయం కాదు. నేను మనుషుల్ని గానుగాడగా చూశాను. ఎందుచేతో నాకా పద్ధతి రుచించలేదు.

* * *

సోమయాజులు నా ఆప్త స్నేహితుడు. వాడిపట్ట నా కున్న భావాన్ని గురించి ఏ కవులూ, ఏ కథకులూ రాయలేరు.

అటువంటి భావాంశు మాటల్లో వ్యక్తం చేయటానికి ప్రయత్నిస్తే అబద్ధా లనో, అతిశయోక్తులనో అనిపిస్తాయి. నేను వాడికోసం ప్రాణం త్యాగం చేస్తానో లేదో పరీక్షకు రాలేదు అదృష్టవశాత్తూ. అటువంటి పరీక్షవస్తే ఏంచేస్తానో చెప్పలేను. ఇటువంటి ప్రశ్నలకు అంతరాత్మలను సమాధానా లిడిగితే, అవి చెప్పే కబుర్లు కోటలు దాటాయి. సోమయాజులును పులి వెంటడిస్తే వాణ్ణి తప్పించటానికి పులితో కలియబడగలనని నా అంతరాత్మ చెబుతున్నది. కాని, పులుల్ని మించిన మనిషి వాడివెంటపడి కోరలతో పట్టుకుంటే నేను మంత్రానికి కట్టుబడ్డ వాడల్లే చూస్తూ నిలబడ్డాను... అయినా నా అంతరాత్మలో నాకు విశ్వాసం చావలేదు. నిజానికి మనము పులులతోనూ, విష సర్పాలతోనూ ఎట్లావ్యవహరించాలో నిర్ణయించినంత బాగా, పులులవంటి, విషపదార్థాలవంటి మనుష్యులతో వ్యవహరించటం గురించి నిర్ణయించలేం...

సోమయాజులు వేదకుటుంబానికి చెందినవాడు. నేను చిన్నతనంనుంచీ వాడితో కలిసి వదిలినవాణ్ణి కనక నాకు వాళ్ళమ్మా, నాన్నా, వాడి తమ్ముళ్ళూ, చెల్లెళ్ళూ బాగా తెలుసు. వాళ్ళ ఇంటి వాతావరణాన్ని నేను కొంచెమైనా సహించలేకపోయ్యేవాణ్ణి. వాళ్ళు దరిద్రంతో బాధపడటంకూడా దరిద్రాన్ని ఆరాధించటం లాగా కనిపించేది.

వాళ్ళందో అందరి సంస్కారమూ ఒకే ధోరణిలో ఉండేది- ఎట్లా పూచికప్పుల దగ్గిరించీ పోగుచేతామా అని; అది ఇది దారిద్ర్యంతో సంబంధం లేకుండా వేరే వ్యక్తిత్వం సంపాదించుకున్నది. ముఖ్యంగా సోమయాజులు తల్లి అడ్డమైన, పనికిమాలిన వస్తువులన్నీ సంపాదించటానికి దొంగతనం మినహాగా మిగిలిన యుక్తులన్నీ చేసేది. ఏ ఉదయం వీధిలో చూసినా ఆమె పేదకోసం ఎవరితోనో ఒకరితో పోట్లాడుతూనే ఉండేది. తరవాత, ఆమెదగ్గర దేవినిపు కూడా ఉండేది. ఆవిడ మా యింటికి వచ్చినప్పుడల్లా, "మీకు అక్కర్లేనిది ఏదన్నా ఉంటే ఇస్తురూ" అని పుచ్చుకుపోతూ ఉండేది. ఆ వస్తువు మా ఇంట్లో ఉండటం చూసే ఆవిడ అడిగేది అది మాకు అక్కర్లేని దన్నట్లు నటిస్తే మేం మరింత త్వరగా ఇస్తామని ఆవిడ విశ్వాసం. మా అమ్మకు ఆవిడ దేవిరింపు బొత్తిగా గిడ్డేదికాదు. ఆవిడ అడిగిన వస్తువు నిజంగా అక్కరలేకపోయినా మా అమ్మ తనకు దానితో పనికిన్నట్లు నటించేది. మా అమ్మయినా తక్కువ తిన్నది కాదు. కాని సోమయాజులు తల్లి యింటికి వచ్చినప్పుడల్లా వంటింటో దబ్బాలకేసి, కూరగాయలకేసి, పప్పులకేసి ఆశగా చూస్తుండేనూ, ఏదన్నా మా అమ్మ బాగుచేస్తుంటే చాలు. "అయ్యో, దియ్యంనూక పురుగు పట్టి

నట్టందే!" "గోధమరవ్య ముక్కిన ట్టందే!" అంటేనూ భరించటంకొంచెం కష్టంగానే ఉండేది.

సోమయాజులు గారితో అనుక్షణమూ వస్తువులు ఆదా, - దమ్మిడీలో నూరోవంతు చెయ్యని వస్తువుల పొదువు తపస్సులాగా సాగుతూ ఉండేది. యీ తపస్సులో నిమగ్నులై ఉన్న వాళ్ళకు మరో ఆనందం ఉండే ఆవకాశంలేదు. మనస్తత్వ రీత్యానైతేనేం, దృక్పథాలలో నైతేనేం వాళ్ళ మానవులకంటే కాడి ఎద్దులకు సన్నిహితంగా ఉండేవాళ్ళు.

క్రామిక వర్గానికి చెందవలసిన ఆర్థిక పరిస్థితులుండి కూడా బ్రాహ్మణ కుటుంబాలైన కారణంచేత మధ్యతరగతి హోదాతో నెట్టుకువచ్చిన వారిని నేను చాలామందిని చూశాను. కాని బ్రాహ్మలైన దోషంచేత మధ్యతరగతి అనిపించుకుంటూ క్రామికులు పొందిన జీవితానందం కూడా సాధించలేక పోయిన కుటుంబం నా ఎరుకలో సోమయాజులు వాళ్ళదే. రాను రాను బ్రాహ్మణ కుటుంబాలకు ఈ గతే హెచ్చుగా పడితే నేనాశ్చర్యపడను.

అప్పటికీ సోమయాజులు కుటుంబం మధ్యతరగతి సంస్కారానికి చాలా వరకు ఉద్వాసన చెప్పేశారు. వాళ్ళింట అక్కరలు వచ్చేవికావు. ఒకవేళ వస్తే ఎవరికీ తెలిసేదికాదు. ఎవరన్నా పిలిస్తే వెళ్లేవాళ్ళు, కాని వాళ్ళను ఎదురు విలిచే

వాళ్ళకారు. పక్కవీధిలో ఉన్న చుట్టాలనే ఏదాదికొకసారి చూసేవాళ్ళకారు. ఉన్న దారిద్ర్యాన్ని చిన్న మాసిపాతతోనన్నా కప్పటానికి యత్నించేవారుకారు.

సోమయాజులు ఏ విధంగా వాళ్ళ ఇంటో మిగతావాళ్ళతో అతికినా నేను స్నేహం చెయ్యలేక పొయ్యేవాణ్ణి. లేక స్నేహం కారణంగా వాడు నాకు మరొక విధంగా కనిపించేవాడో; ఏమైనా నా కళ్ళకు సోమయాజులు దరిద్రం ఒక లోపంగా కనిపించేది కాదు. నాకు వాణ్ణి చూస్తే అవ్యాజంగా చెప్పరాని జాలి కలిగేది. కాని ఆ జాలి బాల్యస్నేహ లక్షణం. దానికి వాడి దారిద్ర్యంతోగాని, కష్టాలతోగాని సంబంధంలేదు. నిజంగా కష్టాలు చూచి జాలిపడేశక్తి అంత చిన్న వయస్సులో ఎక్కడుంటుంది.

స్కూలువైనలు దాకా నేనూ సోమయాజులూ కలిసి చదివాం. కాని అంత దీతో వాడు చదువు కట్టిపెట్టి పకీలు సత్యనారాయణగారి దగ్గర స్ట్రీటరు గుమాస్తా పని నేర్చుకునే వాలంటీరుగా చేరాడు. ఆ తరువాత నేను నాలుగేళ్లు కాలేజీ చదువు చదివి వైనా లోపలకూడా ఎన్నో మార్పులకు లోనయినా, ఏ మూలో వాడికోసం నా హృదయంలో కొంతమేర మార్పులేకుండా దాచి ఉంచాను. గడియారాల నెవరూ వెనక్కు తిప్పలేదు కాని కొంతవరకు వాడిని ఆపి ఉంచటం అసంభవం కాదు.

* * *

సోమయాజుల్ని గురించి చెప్పవలసిన విషయం చెప్పలేదు. వాడు పాదగలడు. ఎవరంత బాగా పాదగలడని అడక్కండి. నిజంగా గొప్ప పాటకు సాటిలేదు. సంగీతంలో విద్యతును పోల్చవచ్చు. సాధనను పోల్చవచ్చు. గొంతెత్తి మనస్సులు కరిగించే వాడి పాటతో ఆనందాన్ని ఇంకో దాంతో ఎట్లా పోల్చటం సోమయాజులుకు రాగజ్ఞానం లేదు. స్వరజ్ఞానం లేదు. తాళజ్ఞానం లేదు. పాటతో తన్మయత్వం తీసుకురావటానికి ఈ మూడూ అవసరం లేదని నాకు సోమయాజులు రుజువు చేశాడు. ఒక్క సాహిత్యంలో తప్ప తన్మయత్వం రాని నాకు వాడి పాట వెర్రెత్తించింది. ఆది అహోరాత్రాలు నన్ను రకరకాల పీడించేది. వాడి పాట వినే ఆనందంలో సుఖమే హెచ్చుగా ఉండేదో, ఖాదే హెచ్చుగా ఉండేదో నిర్ణయించలేకపోయాణ్ణి.

సోమయాజుల పాట గురించి నేను చెప్పేది అతిశయోక్తి గాదని రుజువు చేయటానికి లేదు. కాని ఒక్కమాట మాత్రం చెప్పగలను. వాడి పాట విని చలించని వాళ్ళను చూశాను. నాకన్నా వెర్రెత్తినవాళ్ళను కూడా చూశాను; జయలక్ష్మి ఒక పెద్ద తార్కాణం.

నాకు జయలక్ష్మిమీద ఏవిధమైన అభిమానంగాని గౌరవంగాని లేదు. కాని ఆ పిల్ల వాడివెంట ఎందుకు వడిందో నే

యు వ

నూహించగలను. నేను ఆడదాన్నయి వుంటే సోమయాజులపట్ల సరిగా జయలక్ష్మిలాగే ప్రవర్తించి ఉండేవాణ్ణిమో.

జయలక్ష్మి మరెవరో కాదు. పకీలు సత్యనారాయణగారి చెల్లెలు కూతురు. వాళ్ళ నాన్న పట్నంలో గొప్ప వ్యాపారస్తుడు. ఆయనకు ఏమీలేదు. సత్యనారాయణగారి చెల్లెలు మల్లికాంబను ఆయన కిచ్చినప్పుడు సత్యనారాయణ తండ్రిగారిని అంతా కోప్పడ్డారు - దారే పొయ్యేవాడికి పిల్లనిచ్చారని. సత్యనారాయణగారు ప్రాక్టీసుపెట్టి రెండు చేతులూ సంపాదన ప్రారంభించగానే అత్తవారి దృష్టిలో గురునాథంగారు మరీ సుంక నయినాడు. కాని జయలక్ష్మి పుట్టుటయే ఆరంభం, గురునాథంగారి దళ తిరిగి, పట్టిందల్లా ఐంగారం కాసాగింది. చూస్తుండగానే ఒకలక్ష వెనకవేసి రెండో లక్షకు నడుం బిగించాడు. చిన్నచిన్న బస్తీల వాతావరణంలో వదిలిపోయిన మొక్క పట్టణం వాతావరణంలో పెరిగి మహావృక్షమై ఊడలు దించసాగింది. జయలక్ష్మి సంపన్నుల పిల్ల. జయలక్ష్మి అన్న ఇంగ్లండులో చదివి వచ్చి పెద్ద ఉద్యోగంలో ఉన్నాడు.

జయలక్ష్మి మేనమామ గారింట కొన్నిరోజులు ఉండటానికి వచ్చింది. సోమయాజులు పాదతాడని ఆమె ఎట్లా పసిగట్టిందో తెలియదు. తన మేనమామ దగ్గర గుమాస్తా కనకా, తను సంపన్ను

రాలా అతను బీదవాడు కనకా, ఆమె మొదట తన ఆధికారం వినియోగించి అతనిచేత పాడించుకున్నది. తన మేన మామ ఇంట్లో లేనప్పుడు అతన్ని మేడ మీది వరండాలోకి విలిపించి పాడమనేది. సోమయాజులు పాడేవాడు.

నిజంగానే జయలక్ష్మికి మతి పోయింది సోమయాజులు పాటతో. అతను పాడనంటే బాధపడేది. క్రమంగా అతనిమీద తనకు గం ఆధికారాన్ని మరచిపోయింది.

“ఇదిగో, అమ్మాయి, ఇక నన్ను పాడమనకు. స్త్రీడరుగారు నన్ను కోప్పడ్డారు. ‘పాటలే పాడతావా, పనిచేస్తావా?’ అన్నాడు. నాకి పాట కూడుపెడుతుండా గుడ్డ పెడుతుండా?” అన్నాడు సోమయాజులు ఒక రోజు జయలక్ష్మితో.

“పోనీ పాడకు - నీ కివ్వంలేకపోతే” అన్నది జయలక్ష్మి నిర్భరంగా. కాని లోపల ఆమె మనస్సు దహించుకు పోతున్నది. నల్లమందు అలవాదైన వాడికి అది లేకుండా ఉండటం ఎంత దుర్భరమో, సోమయాజులు పాట వినకుండా వుండటం ఆమె కంట దుర్భరమయింది.

ఒక రోజు సాయంకాలం సోమయాజులు కోర్టునుంచి స్త్రీడరుగా రిండికి వచ్చాడు పనుండి స్త్రీడరుగారు నేరుగా క్లబ్బుకు వెళ్లారు.

ఆఫీసు గదిలో సోమయాజులు పని

చూసుకుంటుండగా, జయలక్ష్మి వచ్చి అతని ఎదురుగా మాటా పలుకూ లేకుండా నిలబడింది. ఆమెలో ఏదో మార్పు కనిపించింది సోమయాజులుకు. వారంరోజులు పస్తులున్న దానల్లే ఉన్న దామె.

“ఏమిటి?” అన్నాడు సోమయాజులు.

“నేను రేపు వెళ్ళిపోతున్నాను” అన్నది జయలక్ష్మి.

“అట్లాగా?” అన్నాడు.

“ఎంత అదృష్టం! నేను మళ్ళా కనిపించనని నీకు విచారం లేదుకద!” అన్నదామె.

దీని కేమనాలో సోమయాజులుకు తెలియలేదు.

“ఒక్కసారి పాడు : మళ్ళీ వినను” అన్నది జయలక్ష్మి.

“ఇప్పుడా : పనుండి” అన్నాడు సోమయాజులు.

జయలక్ష్మి భరించలేకపోయింది.

“పని : పని ! ఏం పని ఇది గొప్ప వాళ్ళ ఇళ్ళలో కుక్కలు నీకన్నా బాగా బతుకుతై. ఇదేనా పని : మా మామ నెలకు పది రూపాయలిస్తాడా : ఈ పది రూపాయలకేనా నీకు దేవు డింత పాట ఇచ్చాడు : నీకు ఆశలేదా : గొప్పవాడి వాదామని లేదా?” అని ఘాటుగా ఎత్తి పొడిచింది జయలక్ష్మి.



“అందరూ గొప్పవాళ్ళయితే కొద్ది వాళ్ళవరు?” అన్నాడు సోమయాజులు

“నువ్వు కొద్ది వాడిలాగానే ఉండు. కాని కాస్తేపు పాడు. నీ యిష్టం, ఏదన్నా రాగం ఆలాపన చెయ్యి. సీకు పాటలు పాడటం చాతకాదు,” అన్నది విజయలక్ష్మి.

సోమయాజులు సన్నగా నవ్వి పాడ సాగాడు. పైగా తేదారగోళ ఆలాపన చేశాడు. వాడి శంకరాభరణంగాని, కళ్యాణిగాని కొంతవరకు తట్టుకోవటం చాలా కష్టం.

జయలక్ష్మికి నిజంగానే మతి పోయింది. వాడు పాడటం అవగానే

“ఎట్లా పాడతా వింతపాట? ఎన్నో సార్లు నేను మోసపోయినా నను కున్నాను. నువ్వు నిజంగా అంత బాగా పాడవని, నేనే ఊహించుకుంటున్నాననీ అనుకున్నాను. నేనింకా ఏ దెబ్బయ్యేళ్ళో బతుకుతాను. కాని నీ పాట వినలేను. నువ్వు నిజంగా ఇంత బాగా పాడలేదనీ, నా భ్రమ అనీ మళ్ళీ నన్ను నేను నమ్మించుకుంటున్నాను. ఎట్లా సోమయాజులూ? రోజూ నీ పాట వినటం ఎట్లా

సోమయాజులూ? రోజూ నీ పాట వినటం ఎట్లా; మీ ఇంటోవాళ్ళంతా ఎంతఅదృష్ట వంతులు; రోజూ నీ చేత పాడించుకు వింటారు కాదూ?" అన్నది.

"నా చేత బలవంతాన పాడించే వాడిం కొక్కడే ఉన్నాడు" అన్నాడు వాడు.

"అయితే నే నొక్కతినే కాదన్న మాట? నాకు మతి పోలేదన్నమాట? ఈ అనుమానంకూడా నాకు తట్టింది సుమా" అన్నది జయలక్ష్మి.

* * *

సోమయాజుల్ని వెళ్లాడాలనే బుద్ధి జయలక్ష్మికి ఎప్పుడు పుట్టిందో నాకు స్పష్టంగా తెలియదు. సోమయాజులుకు ఆమె పట్టునుంచి ఒక ఉత్తరం రాసింది ఉత్తరంలో చాలా కవిత్య ముంది సోమయాజులు మనిషి ఎదురుగా ఉన్నా చలించనివాడు కాస్తా ఆ ఉత్తరానికి చలించాడు. విశేషమేమంటే ఆ ఉత్తరంలో జయలక్ష్మి తనను పెళ్లాడమని సోమయాజులు నడిగింది. వాడు ఒప్పుకుంటే తన తండ్రిని ఒప్పిస్తా నన్నది. వెధవ వ్రీడరుగుమాస్తాగిరి మానేసి తనదగ్గరే ఉండవచ్చు నన్నది.

వాళ్ళిద్దరిమధ్యా ఉత్తర ప్రత్యుత్తరాలు సాగినై. అన్ని ఉత్తరాలూ వాడు నాకు చూపలేదు. ఆ విధంగా అందులో ఏమున్నదీ నాకు తెలియజేశాడు

ఒకటి మాత్రం ఖాయం. గురునాథం గాడు కూతురు పెళ్ళి ఆలోచనకు వెంటనే

ఒప్పుకోలేదు. కాని జయలక్ష్మి చాలా మొండిది, ఆఖరుకు సోమయాజులును వాళ్ళు పట్టం పిలిపించారు వాళ్ళే రైలుఖర్చులుకూడా ఇచ్చారు ఇంతదాకా వచ్చినాక సోమయాజులు తల్లిదండ్రులకు విషయం తెలిసిపోయింది. వాళ్ళ సంతోషానికి మేరలేదు. తమ కొడుకు పెళ్ళి అయినట్టుగా ఆందరితోనూ చెప్పే శారు.

వాడి తండ్రి నన్ను చాటుగా వీలిచి "చూడు బాబూ, మా వాడికి వాళ్ళ బాగా కట్టం ఇచ్చేట్టు చూసుకోవద్దూ మనం; ఇవ్వగలవాళ్ళేగా తీపురమా?" అన్నాడు.

'మీ రిండులో జ్యోక్యం కలిగించుకో కండి. ఆసలే దగ్గితే ఊడేముక్కుగా ఉంది. ఈ పెళ్ళికి వాళ్ళెట్లాగూ ఒప్పు కోరు. ఒకవేళ ఒప్పుకొంటే అదే అన్ని కట్టాలానూ. మీ రిండులో తొందర పడి వేలుపెట్టారో అనలుకు మోసం వస్తుంది" అన్నాను.

"అదేమిటోయ్? మనం మగపెళ్ళ వాళ్ళంగా? మన పిల్లవాణ్ణి వాళ్ళు వీలి పించటం ఏమిటి?" అన్నా డాయన.

"ఈ పెళ్ళి జరిగితే, పెళ్ళివారంతా కలిసి మీ అబ్బాయి ఒక్కడే. ఆ దేసు కునే అమ్మాయి ఒక్క మొగుణ్ణి చేసు కుంటుంది గాని, ఆత్త గారిని, మామ గారిని చేసుకోదు" అన్నాను.

"అదేం? కాపరానికి రాదూ?"

"మనవాడే కాపరానికి పోతాడు."

“చా !” అన్నాడు సోమయాజులు తండ్రి, నామాట నమ్మలేకుండా.

గురునాథంగారూ వాళ్ళు సోమయాజుల్ని గురించి ఎంత తక్కువ అంచనాలు వేసుకున్నారో మనకు తెలీదు. అది సోమయాజులుకి లభించింది.

“కుర్రాడు బాగానే ఉన్నాడే !” అన్నది జయలక్ష్మి తల్లి మల్లికాంబగారు. గురునాథంగారికి కూడా అదే తోచి ఉండాలి.

అదీకాక సోమయాజులు అందరిపట్ల చాలా వినయ విధేయతలుగా ఉండే వాడు. ఎవరితోనూ యే విషయంలోనూ పేచీలు పెట్టుకునే వాడుకాదు. అన్నిటికన్నా ముఖ్యం—జయలక్ష్మి మీద చాలా అపేక్షగా ఉండేవాడు. వాణ్ణి బజారుకు తీసుకుపోయి జయలక్ష్మి వాడికి మంచి సూట్లు రెండు ఆర్డరు చేయించింది. ధోవతులూ వర్షులూ కొని పెట్టింది.

గురునాథంగారి ఇంట్లో జయలక్ష్మికి ఎటువంటి అడ్డులేదు ఆమెకు వేరే గది ఉంది. ఆగదిలో ఇద్దరూ గంటలు తరబడి కూర్చునేవాళ్ళు. సోమయాజులు చేత గంటల తరబడి పాడించుకునేది. వాణ్ణి ఆనుకొని కూర్చునేది మరి ఆపేక్షవస్తే వాళ్ళోనే వచ్చి కూర్చునేది.

ఇంకా పెళ్ళి కాకపూర్వమే సోమయాజులుకు పాడటమంటే అసహ్యం వుట్టి పోయింది పాపం, జయలక్ష్మి,

తన తృప్త సంతృప్తిపరుచుకోవటంలో సోమయాజులుకు ఆ వగింజంలై నా స్వాతంత్ర్యం లేకుండా చేసింది. తనం తట తాను గొంతెత్తి ఎన్నో యుగాలై నట్లనిపించింది వాడికి ఈ సమయానికి. వాడికి జయలక్ష్మిమీద ప్రేమే ప్రజ్వలించక సోతే ఎవరితోనూ చెప్పకుండా ఇంటికి వచ్చెయ్య వలసినవాడే.

వాడు పట్నం వెళ్ళిన నెలరోజుల్లో పెళ్ళి అయిపోయింది. పెళ్ళికి వాడి తలి దండ్రు లెవరూ వెళ్ళలేదు. “మీరు వెళ్ళనవసరం లేదు”ని నేను చెప్పినసరివ, డబ్బు ఖర్చవుతుందన్న వాళ్ళ తాపత్రయానికి కలిసి వచ్చింది.

* * *

జయలక్ష్మి సోమయాజుల్ని తప్ప పెళ్ళాదనని ఎందుకు పట్టుబట్టిందీ ఆమె ఇంట్లో వాళ్ళకుగాని, స్నేహితులకుగాని తెలియదు. పెళ్ళి అయినాక మాత్రం ఆమె, “మా ఆయన సంగీతం మీరు వినలేదు కదూ ?” అని అందరి దగ్గరూ వాడి పాట వినిపించసాగింది.

తన మొగుడి పాట విన్న వాళ్ళంతా తన మాదిరిగానే వెర్రెత్తి పోతారనీ, ఇంత పాటగాణ్ణి మొగుణ్ణి చేసుకున్నందుకు వాళ్ళ తననుచూసి అసూయ పడతారనీ ఆమె ఆశించి ఉంటుంది. ఈ విషయంలో ఆమె నిరాశ అయింది.

సోమయాజులు పాట విన్నవాళ్ళలో చాలామందికి అందులో ఏమంత ప్రత్యే

కత కనిపించలేదు. కొందరు అతన్ని "ఆ రాగం పాడు. ఈ రాగంపాడు, ఆ కృతి పాడు, ఏవైనా సినిమాపాటలు పాడు, హిందీ పాటలు పాడు" అని అడిగి ఆశాభంగం పొందారు. కాస్త సంగీత జ్ఞానం కలవాళ్ళు సోమయాజులు కా జ్ఞానం లేదని తెలుసుకున్నారు.

వైకి అందరూ ఇంపైన పాట : చక్కని శరీరం! మంచి పొడుగు అన్నారేగాని జయలక్ష్మి లెక్కన తన్మయత్వం పొందలేదు.

వైగా సోమయాజులు తిరగబడ్డాడు. "సీ కోసం పాడమంటే పాడతానుగాని వీళ్ళందరి ముందు పాడమంటావు దేనికి? వాళ్ళకు నా పాట నచ్చక పోవచ్చు నువ్వు జిడ్డు తగిలిస్తున్నావను కోరా?" అన్నాడు.

"పాట అన్నతరవాత నలుగురికీ గాని ఒక్కరికా?" అన్నది జయలక్ష్మి, తన కీర్తి కాంక్షను అత్యుదయ నినాదంతో సమర్థిస్తూ.

ఈ అంధకారంలో జయలక్ష్మికి ఒక ఆశారేఖ అగుపించింది. గురునాథంగారి స్నేహితులలో ఒక పాటగా డొకాయన ఉన్నాడు. ఆయన కూడా సోమయాజులు పాట విన్నాడు. తన అభిప్రాయాన్ని జయలక్ష్మి వింటుండగానే గురునాథంగారికి బెప్పాడు.

"మనవాడు పూర్వజన్మ వాసనవల్ల మంచి గాత్రంతో పుట్టాడు. కాని సరి

గమం దగ్గిర్నుంచీ కట్టుగా నేర్చుకుంటే గాని పాటగాడుగా రాజించలేడు" అన్నాడాయన.

"అట్లాఅయితే, సంగీతం చెప్పిద్దాం" అన్నాడు గురునాథం

సోమయాజులు గొప్ప పాటకాడు కావటానికి, పాడేళక్తి కోల్పోవటానికి అదేమొదలు.

సోమయాజులుకు చాల పెద్ద విద్యాంసుజ్ఞి చూసి పెట్టారు. సాధన ప్రారంభించాడు. ఇంటిదగ్గర కూడా తంబురా పెట్టుకుని సాధన చేసేవాడు. అదివరకు తన మగడు గొంతెత్తితే పరవశమయ్యే జయలక్ష్మి ఈ సాధన బలవంతాన సహించవలసి వచ్చింది.

ఈ విధంగా సోమయాజులు మూడేళ్ల పాటు సంగీతశిక్షణ పొందాడు రాగాల్లో భేదాలేమిటో, మేళకర్తలేమిటో, జన్య రాగాలేమిటో, ఆరోహణావరోహణాలేమిటో తాళభేదాలూ, జాతులూ అన్నీ నేర్చుకుని కర్ణాటక సంగీత విద్యాంసుడైనాడు.

అదివరకు తాను పాడిన "గాలిపాట" తలుచుకుని వాడు సిగ్గుపడేవాడు. కాని ఇప్పుడు వాడి పాట చూసి పరవశమయ్యేవాళ్ళు లేరు. సంగీత పాండిత్యంలో వాణ్ణి కలదన్నిన హేమా హేమీలు ఉండనే ఉన్నారు ఏ రోజున రేడియోను మద్రాసుకుగాని, తిరుచునాపల్లికి గాని తిప్పినా సోమయాజులు



జన్మలో సంపాదించలేని కీర్తిని సంపాదించుకున్నవాళ్ళు వినిపిస్తారు : సోమయాజులు ప్రత్యేకత ఏమిటి ?

ఇప్పుడు సోమయాజులు పాడితే జయలక్ష్మి గుండె తటతట లాడటం లేదు. ఆమె వాణ్ణిప్పుడు పాటపాడమని అడగదు వాడు రాగం పాడితే, గొంతెత్తగానే రక్తిగా ఉండేది. ఇప్పుడు గంటా గంటన్నర వింటేగాని అందులో ఏ రసమూ ఉత్పత్తి కాదు.

“ఎమోయ్? ఇంత కష్టపడి, ఇంత డబ్బు ఖర్చుచేసి నేర్చుకున్నావు సంగీతం దీనివల్ల చలిత మేమిటోయ్?” అన్నాడు మామగారు.

“పాట కచేరీలు చేసుకోవచ్చు—

ఎవరన్నా చేయిస్తే” అన్నాడు అట్లుడు సుకోచంతో.

చిత్రమేమిటంటే, సోమయాజులు సంగీతం నేర్చుకున్నందుకు సంతోషించినవాడు సోమయాజు తొక్కడే పాపం, వాణ్ణి పాట కచేరీలు తెయ్యటాని తెవయా విలవలేదు.

వాడికి విద్యార్థు లేకపోవటం ఒక్కడే లోప మన్నట్టు వెనక మాట్లాడినవాళ్ళు కూడా విద్యార్థు సంపాదించి వాడు పరిపూర్ణుడైనవాడు హర్షించలేదు.

జయలక్ష్మి రేడియో ఎప్పుడన్నా పెడితే సినిమా రికార్డులు పెట్టుకు వినేది. కాని ఆమెకు సంగీతంమీద వెనకటి ఆసక్తి లేదు.

* * *

ఒక రోజు, జయలక్ష్మి ఆన్న ఉద్యోగం మానేసి ఇంట్లో ఉంటున్న రోజుల్లో, గురునాథగారింటికి ఒక మనిషి వచ్చాడు. జయలక్ష్మి ఆన్న పరబ్రహ్మశాస్త్రి ఆయనతో ఏదో వ్యవహారం మాట్లాడాడు పరబ్రహ్మశాస్త్రి తన భావమరదిని విరిచి ఆ పెద్దమనిషి దగ్గర పాఠమన్నాడు. సోమయాజులు పాఠాడు. ఆ తరవాత వాళ్లు వాణ్ణి వంపించేసారు.

సోమయాజులు భార్య నడిగాడు

“ఏవో నాటకాలు కంట్రాక్టు చేస్తారుట. మా ఆన్నయ్య చెప్పరా? ఆన్నది జయలక్ష్మి అట్టే ఆసక్తి లేని దానల్లే.

“నన్నెందుకు పాఠమన్నారు?”

“ఏమన్నా వేషం వేయిస్తారేమో : పాఠగలరు గదా” ఆన్నది జయలక్ష్మి.

ఆ మాట అక్షరాలా నిజమయింది.

ఈ సంఘటన జరిగిన నెలకల్లా పరబ్రహ్మశాస్త్రి పట్నంలో ఒక మూల ఇల్లు తీసుకుని నటులను చేర్చి నాటకం రిహార్సల్ను ఆరంభించాడు. ఆ పెద్దమనిషి-ఆయనపేరు శేషయ్య-పాటలు యెట్లా పాడాలో వెబుతూ వచ్చాడు సోమయాజులకు. చాలా పాటలూ పద్యాలూ గల పాత్ర ఇచ్చారు

“నీకేం బోలెడంతపాట ఉంది పాడేస్తే చాలు. నాటకం రక్తికడుతుంది. నటించనక్కర్లేదు. కాస్తో కూస్తో నేను వెబుతాను, రెండు నెల్లు రిహార్సల్ను నలిగితే తరవాత అసలు అనభవమంతా స్టేజీమీదవస్తుంది” అన్నాడు శేషయ్య.

“ఇంత కష్టపడి సంగీతం నేర్చుకుని నేను స్టేజీమీద పద్యాలు పాడట మేమిటి?” అన్నాడు సోమయాజులు భావమరదితో

“అదే పొరపాటు. కోటిపెద్యలూ కూటికొరకే. చెరువులో నీళ్లండి ఏం లాభం? వాటిని మరం ఉపయోగించుకోవాలి” అన్నాడు శాస్త్రి.

రిహార్సల్సులో శేషయ్య సోమయాజులుకు పద్యాలెట్లా పాడాలో, ఎక్కడ నిలపాలో, ఎక్కడ రాగం తియ్యాలో, పద్యం ఎట్లా ఎత్తుకోవాలో, ఎట్లా ముగించాలో చెప్పాడు. శేషయ్యకు గొంతులేదు. పాట రాదు. కాని పద్యం ఎట్లా చదవాలో తెలుసు. పద్యం చదవటంలో కాక రాగా లాపన చెయ్యటంలో ఆసక్తి మెండుగా గల సోమయాజులుకు సంగీతం ఖాసీ అవుతున్నట్లు తోచింది. శాస్త్రితో ఏర్పాడు చేస్తే శేషయ్య చెప్పినట్లు చెయ్యమన్నాడు.

రెండునెలల్లో నాటకం పండింది.

మొదటి ప్రదర్శనానికి అట్టే జనం రాలేదు గాని వచ్చినవాళ్లు సోమయాజులు పాటకు తన్మయులైనారు. కొన్ని పద్యాలు మూడేసిసార్లుకూడా పాడించారు.

“ఆ వన్నుమోర్లు నాకు- నీకుకాదు” అన్నాడు శేషయ్య.

“నాకు తెలుసు” అన్నాడు సోమయాజులు నిగర్వంగా :

ఈ నాటకం మొత్తంమీద రెండు వందల ప్రదర్శనాలు పడ్డాయి. శాస్త్రి.

శేషయ్యా కలిసి పాతికవేలు లాభం చేశారు. సోమయాజులకు ఆంధ్ర దేశంలో నేటిమీద పాదగలవాడనే పేరు మాత్రం లభించింది.

అతనికి నాటకాలలో ఆవర్ణకూడా రాసాగినై. ఆటకు యాభై మొదలు నూరు రూపాయల చొప్పున ఇస్తామని అతని వెంటపడ్డారు నాటకాలవాళ్ళు కాని వెళ్ళవద్దని శాస్త్రి అన్నాడు.

పరబ్రహ్మశాస్త్రికింకా వెద్ద ఆలోచనలున్నాయి. అతను గ్రామఫోనూ, సినిమా పాటల రికార్డులు కొన్నాడు. ముఖ్యంగా హిందూస్థానీ సినిమాల రికార్డులు.

“ఇదీ లేవదీ సంగీతం ఈ సంగీతంలో లక్షలున్నాయి. ఏదీని బాగా పట్టుకోండి. ఈ బాణీ అలవాడైతే ఆ తరవాత ఏంబెయ్యాలో చెబుతాను” అన్నాడు శాస్త్రి

సోమయాజులు గొంతుకి పంజాబీ సంగీతం-ఒక రాగ లక్ష్యంగాని, ఒక శాస్త్ర నిబంధనగాని లేని యీ కలగా వులగవు సంగీతం-పచ్చి వెలక్కాయ అయి కూర్చుంది.

“ఇదేసంగీతం దీస్తో ఆర్థమేమిటి? దీన్ని నేర్చుకోవట మేమిటి? నా కిదెట్లా అబ్బుతుంది?” అని సోమయాజులు వాపోయినాడు.

“వినటానికి సుఖంగానే ఉంటుంది. అందులో ఏం లోపం ఉంది?” అన్నది జయలక్ష్మి.

“అందులో ఉన్న సంగీత మేమిటి కనక?” అన్నాడు సోమయాజులు

“అందులో ఏమీ లేదని మీరే అంటారు. అది ఎట్లా అబ్బుతుందని మీరే అంటారు; ఏది నిజం?” అన్నది జయలక్ష్మి సానుభూతి లేకుండా.

అకస్మికంగా సోమయాజులు సంగీతం విషయం ఆలోచించటం మానేసి, జయలక్ష్మిని గురించి ఆలోచించసాగాడు. తనకోసం తనవాళ్ళం దరితోనూ పోట్లాడి పెళ్ళాడిన జయలక్ష్మి తనకు దగ్గరగా ఉండీకూడా ఎంత దూరమయింది? ఎందుకిట్లా అయింది? తను ఏమహాసముద్రంలో ఏ దిక్కుగా ప్రయాణిస్తున్నట్టు? ఈ టడ ఏ రేవు చేరుతుంది? తను కష్టపడి కర్ణాటకం నేర్చుకున్నాడు. దాన్ని వదిలి నాటకం పద్యాల్లో పడ్డాడు. అవీ వొదిలేసి యిప్పుడు సినిమా పాటల్లో పడబోతున్నాడు! ఎవరికోసం? ఎవరు మెచ్చుకోవటానికి? తన కేపాటా రానప్పుడు తన పాట విని ఆనందించినవాళ్ళున్నారు. ఇవ్వాళ?

ఈ ప్రశ్నలకు నిజంగా సమాధానాలు లేవు ఉంటే సోమయాజులుకు తెలీవు.

వాడు ఏ పనీ సగంచేసే బాపతుకాడు. ఒక సంవత్సరమల్లా సినిమా సంగీతంలో మునిగితేలాడు. అందులో భావానిగల ప్రాధాన్యం అర్థంచేసుకున్నాడు. వివిధ వాద్యాలు ఏ విధంగా ఉపయోగిస్తారో ఊహించాడు. అందులో కొన్ని వాయిద్యాలు ఎట్లా ఉంటాయో

కూడా వాడికి తెలీదు. కాని వాడి ప్రత్యేకతలు వాడి చెవిపట్టింది.

శాస్త్రి చాలా సాహసమైన ఎత్తు వేశాడు. ఎవరో సినిమా చిత్రం తీస్తుంటే, అందులో తాను రెండణం వాటా తీసుకున్నాడు తన ఎత్తేమిదో శాస్త్రి సోమయాజులుకు చెప్పేశాడు.

“నేను పదిహేను వేలే పెడు తున్నాను. ఇది పోయినా నా కథ్యం తరం లేదు. కాని నేను ఈ పికచురుకు గట్టి మ్యూజిక్ డైరెక్టరును పెడు తున్నాను. నువ్వు అతనివెంట వుండి సినిమా సంగీతం గురించి నేర్చుకో దగినదంతా నేర్చుకో. ఆ తర్వాత ఏం చెయ్యాలో నేను చెబుతాను” అన్నాడు శాస్త్రి

ఈ కొత్త చిత్రంలో పన్నెండు పాటలున్నాయి. ముందు పాట తయారు చేశారు. సంగీత దర్శకుడు ప్రసిద్ధుడూ, సమర్థుడూనూ. పన్నెండు పాటలూ పూర్తిఅయి రికార్డు చెయ్యటానికి రెండు నెలలు పట్టింది. ఈ రెండు నెలలో సోమయాజులు సమస్త విషయాలూ చూశాడు. కొన్ని పాటలలో అక్కడక్కడా మార్పులు కూడా సూచించి, సంగీత దర్శకుడిచేత బాగుం దనిపించుకున్నాడు. చివర ఒకటి రెండు పాటలు తనే స్వయంగా రాశాడు కూడాను.

పాటలన్నీ రికార్డుయినై వాటిని విన్నవాళ్ళు చాలా మెచ్చుకున్నారు.

అదొక గొప్ప విషయం కాదు. సోమయాజులు రాసిన రెండు పాటలను ఎవరూ గుర్తించలేదు. మిగిలిన పాటలతో సమంగానే అవీ ఉన్నాయి. ఆ ఆధారమీదే శాస్త్రి సినిమా కంపెనీ ఆరంభించాడు. వీళ్ళింకా చిత్రాలు తీయలేదు కాని, తీస్తారు. వాటికి సోమయాజులు సంగీత దర్శకుడుగా ఉంటాడు. అచ్చగా సంగీతంమీదే పొయ్యే చిత్రాలు తీస్తారు. వాటిమీద వచ్చే లాభం గురునాథంగారి మూడో లక్షలో చేరుతుంది. సోమయాజులు దేమీ ఉండదు. నాలుగైదు చిత్రాలవరకూ సోమయాజులుకు డోకా ఉండదు. ఆ తరవాత అతని పాటలు పాతబడ సాగుతాయి. ఆ తరవాత సోమయాజులు తెలకపిండి రూపంలో గానుగలోనుంచి తోడబడతాడు. గురునాథంగారి వ్యాపార రథం చెక్కు చెదరకుండా ముందుకు సాగి పోతుంది.

ఎక్కడో ఆనామకుడుగా పడివున్న వాణ్ణి తెచ్చి ఇంతవాణ్ణి చేసిన కీర్తి ఏ విధంగానైతే గురునాథంగారికి దక్కిందో, ఆ విధంగానే సోమయాజులులో సంగీతం-దబ్బు చేసే సంగీతం-ఇంకిపోయిన మర్నాటినుంచీ వాణ్ణి బతికున్నంతకాలమూ పోషించే భారం కూడా గురునాథంగారికే దక్కుతుంది. అందుకుగాను సోమయాజులు యాభిజ్ఞవమూ వారికి కృతజ్ఞుడై యుండ గలడు.